

L-ILHNA MAĦNUQA

L-ilhna maħnuqa jidwu kuljum fija
x'hin l-univers għajjen jixgħel f'lewn ieħor
mitluq donnu liżar fuq gisem mejjet.

Staqsejt x'inhuma lill-oraklu għoli
li s-soltu ma jweġibx it-talba tiegħi.

U jien staqsejt x'inhuma lili nnifsi:
Muntanji li m'għamilhom hadd jitgerbu
bħal kobob mitluqin ma' xfar it-taraġ
li ttiekel bis-saqajn?

Għaxart iswaba' maħkumin min-nervi
itektku bla mistrieħ fuq wiċċ ta' mejda?
Skeletri jsabtu l-għadam li jixxaqqaq
ma' l-erba' rkejjen ta' qabarhom minsi?
Erwieħ jistqarru dnuħhom f'katakombi
li jdamdam waqt li jtenni kelma waħda
bħall-moħħ marid magħsur f'idejn psikjatra?

Ma nafx inwieġeb u se jkolli niġqa'
inqalleb fit-taħwid tad-deżert tiegħi.